

**ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය**  
**අති විශේෂ**  
**இலங்கைச் சனநாயக சோசலிசக் குடியரசு வர்த்தமானப் பத்திரிகை**  
**அதி விசேஷமானது**

අංක 1768/20 - 2012 ජූලි මස 25 වැනි දින - 2012.07.25  
1768/20 ஆம் இலக்கம் - 2012 ஆம் ஆண்டு யூலை மாதம் 25 ஆந்திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

**பகுதி IV (அ) - மாகாண சபைகள்**

**மாகாண சபை அறிவித்தல்கள்**

எனது இல. 9/ஆ/21/நி.ச./02/(பிள்).

**ஊவா மாகாண மாகாண சபை**

**ஊவா மாகாண மாகாண சபையால் பிரேரரிக்கப்பட்ட ஆரம்ப பிள்ளைப்பருவ நியதிச் சட்டம்**

ஊவா மாகாண சபைக்குள் செயற்படுத்துவதற்காக உத்தேசிக்கப்பட்டுள்ள மேற்குறிப்பிட்ட நியதிச் சட்டத்தின் சட்டமூலத்தை பொதுமக்களின் கருத்துக்களை அறியும் பொருட்டு இதன் கீழ் பிரசுரிக்கின்றேன்.

இவ்வறிவித்தல் வர்த்தமானியில் பிரசுரிக்கப்பட்டு 10 நாட்களின் பின்னர் ஊவா மாகாண சபையின் அங்கீகாரத்துக்காக சமர்ப்பிக்கப்படுமென அறிவிக்கப்படுகின்றது. உள்ளடக்கப்பட்டுள்ள விடயங்கள் தொடர்பாக ஏதேனும் கருத்துக்கள் சமர்ப்பிக்கப்பட வேண்டும் எனக் கருதினால் இந்த அறிவித்தலின் பின்பு 10 தினங்களுக்குள் அக்கருத்துக்களை எழுத்துமூலம் கீழ்க்காணும் எனது முகவரிக்கு அறிவித்தல் வேண்டும்.

சஷீந்திர ராஜபக்ஷ,  
நிதி, திட்டமிடல், சட்டம், ஒழுங்கு, கல்வி,  
உள்ளுறாட்சி, கலாசாரம், போக்குவரத்து, காணி, நீர்ப்பாசனம்,  
பொருளாதார அபிவிருத்தி, கிராமிய உட்கட்டமைப்பு  
வசதிகள் மற்றும் நிர்மாணத்துறை அமைச்சு,  
ஊவா மாகாண மாகாண சபை.

ஊவா மாகாண மாகாண சபை,  
இராஜ வீதி,  
பதுளை,  
2012, யூலை 20.

**ஊவா மாகாண மாகாண சபை**

**2012 ஆம் ஆண்டின் ..... ஆம் இலக்க ஆரம்ப பிள்ளைப் பருவ நியதிச் சட்ட வரை**

இலங்கைச் சனநாயக சோசலிசக் குடியரசின் 13 ஆவது அரசியல் யாப்புச் சீர்திருத்தத்தின் ஊடாக மாகாண சபைக்கு உரித்தாக்கப்பட்டுள்ள வரையறைகளுக்கு உட்பட்டதாக ஊவா மாகாணத்திற்குள் தற்போது செல்லப்படுகின்ற அல்லது எதிர்காலத்தில் ஆரம்பிக்கப்படவுள்ள பகல் பாதுகாப்பு நிலையங்கள், முன் பள்ளிகள், ஆரம்ப பிள்ளைப்பருவ அபிவிருத்தி நிலையங்கள் அல்லது ஐந்து வயதுக்குக் கீழான பிள்ளைகளின் உடல், உள வளர்ச்சி அல்லது பாதுகாப்பு சம்பந்தமாக நடவடிக்கைகள் மேற்கொள்ளும் நோக்குடன் நடாத்திச் செல்லப்படுகின்ற நிலையங்களைப் பதிவு செய்தல், மேற்பார்வை செய்தல், நிர்வகித்தல் மற்றும் வழிநடாத்துதல் ஆகியவற்றுக்காகவும் அவற்றுடன் தொடர்புடைய விடயங்களுக்காகவுமான சட்டதிட்டங்களை ஆக்குவதற்கான நியதிச் சட்ட வரைபாகும்.

இலங்கைச் சனநாயக சோசலிசக் குடியரசின் ஊவா மாகாணத்தின் மாகாண சபையினால் இவ்வாறு பிறப்பிக்கப்படுகிறது.

சுருக்கத்  
தலைப்பும்  
செயற்படும்  
திகதியும்.

1. இந்த நியதிச் சட்டமானது 2012 ஆம் ஆண்டின் ..... ஆம் இலக்க ஊவா மாகாணத்தின் ஆரம்ப பிள்ளைப்பருவ அபிவிருத்தி நியதிச் சட்டம் என அழைக்கப்படுவதுடன் இதில் இனிமேல் “ஆளுநர்” என அழைக்கப்படுகின்ற ஊவா மாகாண ஆளுநர் அவர்களால் அங்கீகரிக்கப்படும் நாளிலிருந்து அமுலுக்குவரும்.

### பகுதி I

நோக்கங்கள் .

2. ஒரு பிள்ளையின் ஆரம்ப பிள்ளைப் பருவமாகக் கருதப்படுகின்ற ஐந்து வயது பூர்த்தியடையும் வரையுள்ள காலப்பகுதியில் பிள்ளைப்பருவ அபிவிருத்திக்காகவும், நல்வழி காட்டுதலுக்காகவும் கீழ்க்காணும் குறிக்கோள்களை நிறைவேற்றிக்கொள்வதற்காக பொருத்தமானதும் தகுதியானதுமான சட்டரீதியான நிறுவன ரீதியான மற்றும் நிர்வாக ரீதியானதுமான அமைப்பொன்றை ஏற்படுத்துவது இந்நியதிச் சட்டத்தின் நோக்கமாகும்:-

- (1) உடலுறுப்புகள் மூலமாக அனுபங்களைப் பெற்றுக்கொள்ளக்கூடிய மகிழ்ச்சியான, வளமான, பாதுகாப்புடன் கூடிய சூழலை ஏற்படுத்துதல் ;
- (2) அன்றாட செயற்பாடுகளினூடாக சிறந்த, பணிவான நடத்தைப் பாங்கினை ஏற்படுத்திக்கொள்வதற்கும் விருப்பமான உரையாடலைப் பழகுவதற்கான சந்தர்ப்பத்தை ஏற்படுத்திக்கொடுத்தல் ;
- (3) நல்ல சுகாதாரப் பழக்கவழக்கங்களை பயிற்றுவித்தல் மற்றும் பிள்ளைகளுக்கு உரிய போசாக்குகளை வழங்குதல் ;
- (4) நற்குணங்களை வளர்த்துக்கொள்வதற்கு ஏற்ற மகிழ்ச்சிகரமான சூழலை ஏற்படுத்திக்கொடுத்தல் ;
- (5) ஐந்து வயதுக்குக் குறைந்த பிள்ளைகளுக்கு முறையான கல்வி மற்றும் உரிய பாதுகாப்பு வழங்குதல் ;
- (6) பிள்ளைப் பராமரிப்பு மற்றும் உரிமைகளைக் காத்தல் மற்றும் சட்டத்தை நடைமுறைப்படுத்துதல் ;
- (7) பிள்ளைகளின் மனநிலையையும் ஆளுமையையும் விருத்தி செய்தல் ;
- (8) உடல் வளர்ச்சி மற்றும் திறன் விருத்திக்கான சந்தர்ப்பத்தை வழங்குதல் ;
- (9) அறிவுபூர்வமான ஆக்கத்திறன்களை விருத்தி செய்தல் ;
- (10) சுற்றாடலை நேசித்தல் மற்றும் அதனூடாக மகிழ்ச்சியுறுவதற்கு, சூழலை மதிப்பதற்கு மற்றும் சூழலைப் பாதுகாப்பதற்கு வழிகாட்டுதல் ;
- (11) சவால்களுக்கு முகங்கொடுக்கும் ஆற்றலை வழங்குதல் ;
- (12) ஒற்றுமையுடன் கருமமாற்றப் பழகுவதற்கான சூழ்நிலையை உருவாக்கல் ;
- (13) பிள்ளை, ஆரம்ப பிள்ளைப்பருவத்தை மகிழ்ச்சியாகவும் களிப்புடனும் கழிப்பதற்கு இடமளித்தல் ;
- (14) இவ் வயதிலுள்ள பிள்ளைகளின் திறன்களைத் தூண்டிவிடல் மற்றும் வலுவூட்டலுக்குப் பொருத்தமான சூழலை உருவாக்குதல் ;
- (15) அவர்களின் எதிர்காலக் கல்விக்காக வலுவான அத்திவாரமிடல்.

### பகுதி II

#### நிர்வாகம் மற்றும் மேற்பார்வை

அதிகார சபையை  
நிறுவுதல்.

3. (1) இந்நியதிச் சட்டத்தின் நோக்கங்களை நிறைவேற்றிக்கொள்வதற்காக இனிமேல் “அதிகார சபை” என அழைக்கப்படும் ஊவா மாகாண ஆரம்ப பிள்ளைப் பருவ அபிவிருத்தி அதிகார சபையொன்று தாபிக்கப்படும்.

தகைமையுள்ள  
அலுவலர்  
ஒருவரை  
நியமித்தல்.

(2) ஆளுநர் அவர்களால் அதிகார சபைக்காக பெயரளவில் அல்லது அதிகார தோரணையில் இனிமேல் “உரிய அதிகாரி” என அழைக்கப்படும் ஒருவர் நியமிக்கப்பட வேண்டும்.

(3) இந் நியதிச் சட்டத்தின் விதிமுறைகளை அமுல்படுத்துதல், காரியங்களையும், கடமைகளையும் நிறைவேற்றல், மூலமாக இந்நியதிச் சட்டத்தின் நோக்கங்களை எய்தச் செய்தல் உரிய அதிகாரியின் பொறுப்பாகும்.

தகையையுள்ள அலுவலரின் பொறுப்புக்கள்.

4. (1) உரிய அதிகாரி இனிமேல், “பணிப்பாளர்” என அழைக்கப்படும் ஊவா மாகாண கல்விப் பணிப்பாளரின் மேற்பார்வைக்கும் நிர்வாகத்திற்கும் உட்பட்ட வகையில் கருமமாற்ற வேண்டியதுடன், இனிமேல் “செயலாளர்” என அழைக்கப்படும் ஊவா மாகாணத்தின் கல்விக்குப் பொறுப்பான அமைச்சர் செயலாளரின் மற்றும் இனிமேல் “அமைச்சர்” என அழைக்கப்படும் ஊவா மாகாணத்தின் கல்விக்குப் பொறுப்பான அமைச்சரின் சாதாரண மற்றும் விசேட சட்டவிதிகளுக்குக் கீழ்ப்பட்டு கருமமாற்ற வேண்டும்.

மேற்பார்வையும் நிர்வாகமும்.

(2) உரிய அதிகாரியால் இனிமேல் “நிலையம்” என குறிப்பிடப்படும் ஆரம்ப பிள்ளைப்பருவ அபிவிருத்தி நிலையங்கள், ஆரம்ப பள்ளிகள், பகல் பாதுகாப்பு நிலையங்கள் அல்லது ஐந்து வயதுக்குக் குறைவான பிள்ளைகளின் உடல் அல்லது உள பாதுகாப்பு அல்லது அபிவிருத்திக்காக ஊவா மாகாணத்திற்குள் நடாத்திச் செல்லப்படுகின்ற ஏதேனும் நிலையம் தொடர்பாக, உரிய கீழே குறிப்பிடப்படுகின்ற காரியங்களையும் கருமங்களையும் இந் நியதிச் சட்டத்தின் வேறு எங்காவது அவரால் நிறைவேற்றப்பட வேண்டுமெனக் கூறப்பட்டிருக்கும் காரியங்களையும், கருமங்களையும் நிறைவேற்ற வேண்டியதுடன், அச்சாரியங்களையும், கருமங்களையும் நிறைவேற்றுவதற்காக அவருக்கு இந்நியதிச் சட்டத்தின் மூலம் அதிகாரம் வழங்கப்படுகின்றது:-

தகையையுள்ள அலுவலரினால் கடைப்பிடிக்க வேண்டிய கடமைகள், பணிகள், தத்துவங்கள்.

- (அ) மாகாணத்திற்குள் நடாத்தப்படுகின்ற நிலையங்களுக்குள் நுழைதல் நடவடிக்கைகள் மற்றும் ஆவணங்களைப் பரிசீலித்தல் ;
- (ஆ) நிலைய உரிமையாளரிடம் அல்லது அவற்றை நடாத்திச் செல்லுகின்றவர்களிடம் அல்லது அச்சந்தர்ப்பத்தில் அங்கிருக்கும் நிலையத்தின் நிர்வாகக் கடமைகளுடன் தொடர்புடைய யாரிடமாவது எழுத்துமூலமாக அல்லது வாய்மொழியாக கேள்விகளைக் கேட்டல் விளக்கம் பெறல் ;
- (இ) யாதாயினும் நிலையத்தைப் பதிவு செய்தல் அல்லது காரணங்களைக் காட்டி பதிவு செய்வதற்கான விண்ணப்பத்தை நிராகரித்தல் ;
- (ஈ) எந்தவொரு நிலையத்தினதும் உரிய ஆவணங்கள், பதிவேடுகள் அறிக்கைகள் மற்றும் கோவைகளைப் பரிசீலித்தல் மற்றும் தேவையேற்படித் தனது பொறுப்பில் வைத்துக்கொள்ளல் ;
- (உ) தேவையான தகுதிகளை உறுதிப்படுத்த தவறிய யாதேனுமொரு நிலையத்தில் கற்பித்தலில் ஈடுபடுகின்றவர்களின் சேவையை இடைநிறுத்துவதற்கு அல்லது நீக்குவதற்கான நடவடிக்கை எடுத்தல் ;
- (ஊ) யாதாயினும் ஒரு நிலையத்தில் கற்கும் பிள்ளைகளுக்கு இந்நியதிச் சட்டத்தில் நிர்ணயிக்கப்பட்டுள்ள குறைந்த பட்ச தகுதியையாவது அடையச் செய்யுமாறு அந்த நிலையத்தை நடாத்திச் செல்லுகின்ற நிறுவனத்திற்கு அல்லது உரிமையாளருக்குப் பணித்தல் ;
- (எ) நடாத்திச் செல்லப்படுகின்ற எந்தவொரு நிலையமும் பரிசீலனையின் பின்னர் இந்நியதிச் சட்டத்தின் விதிமுறைகளுக்கமைய நடாத்திச் செல்லப்படாவிடின் அந் நிலையத்தை நடாத்திச் செல்வதை மூடிவிடுவதற்கு அல்லது இடை நிறுத்துவதற்கான நடவடிக்கை மேற்கொள்ளல் ;
- (ஏ) நிலையத்தினால் வழங்கப்படும் சேவை வசதிகள் மற்றும் ஆளணியினர் என்பவற்றைக் கவனத்தில் கொண்டு அதனை தரப்படுத்துதல் ;
- (ஐ) நிலையத்தில் கற்பிக்கும் ஆசிரிய ஆசிரியைகளுக்கும் ஆளணியினருக்கும் பயிற்சிப் பட்டறைகள், கருத்தரங்குகள் மற்றும் செயலமர்வுகள் நடாத்துதல் அவற்றில் பங்குபற்றுவதற்கு நிலையங்களின் ஆசிரிய ஆசிரியைகளுக்கும் தொடர்புடைய ஏனையோருக்கும் பணித்தல் ;
- (ஓ) நிலையங்களை இடைக்கிடை பரிசீலனைகளுக்கும் மேற்பார்வைகளுக்கும் உட்படுத்துதல் ;
- (ஔ) நிலையத்தினால் பேணப்படவேண்டிய அறிக்கைப் புத்தகங்கள் ஆவணங்கள் மற்றும் மாதிரிப் படிவங்களை அறிமுகப்படுத்துதல் மற்றும் அவற்றைப் பயன்படுத்துமாறு பணித்தல்.

5. இந்நியதிச் சட்டத்தின் விதிமுறைகளில் ஏதாவதொரு விதிமுறையின் கீழ் தன்னிடம் வழங்கப்படுகின்ற யாதாயினும் அதிகாரங்கள், கடமைகள், காரியங்கள் ஆகியவற்றை அதிகாரியினால் நிறைவேற்றப்படல் வேண்டும்.

தத்துவங்களை  
கையளித்தல்.

6. இந்நியதிச் சட்டத்தின் கீழ் தன்னிடம் வழங்கப்பட்டுள்ள அல்லது பகிர்ந்தளிப்பட்டுள்ள அதிகாரங்கள், கடமைகள், காரியங்கள் எதனையாவது பணிப்பாளரின் அங்கீகாரத்தைப் பெற்றதன் பின்னர் அதிகாரியினால் ஊவா மாகாண சபையின் அரசு சேவையிலுள்ள வேறொரு உத்தியோகத்தரிடம் கையளிக்க இயலும்.

### பகுதி III

**ஆரம்ப பிள்ளைப் பருவ அபிவிருத்தி தொடர்பாக ஆலோசனைக் குழுவின் தாபித்தல்**

ஆலோசனைக்  
குழுவை  
நியமித்தல்.

7. கீழ்வரும் அங்கத்தவர்களை உள்ளடக்கிய இனிமேல் “ஆலோசனைக்குழு” என அழைக்கப்படும் ஆரம்ப பிள்ளைப் பருவ அபிவிருத்தி தொடர்பான குழுவொன்று அந்நாள் அவர்களால் நியமிக்கப்படல் வேண்டும்:-

(அ) ஆரம்ப பிள்ளைப் பருவ அபிவிருத்தி தொடர்பான ஆலோசனைக் குழுவிற்கு இனிமேல் அதிகாரபூர்வமாக நியமிக்கப்படும் அங்கத்தினர்கள் என அழைக்கப்படும்.

- (1) ஊவா மாகாண கல்வி அமைச்சின் செயலாளர்
- (2) ஊவா மாகாண கல்விப் பணிப்பாளர்
- (3) ஊவா மாகாண சுகாதார சேவைகள் பணிப்பாளர்
- (4) ஊவா மாகாண நன்னடத்தை மற்றும் சிறுவர் பாதுகாப்பு ஆணையாளர்
- (5) ஊவா மாகாணத்தின் உள்ளூராட்சி ஆணையாளர்
- (6) ஊவா மாகாண சமூக சேவைகள் பணிப்பாளர் ஆகியோரும்.

(ஆ) உறுப்பினர்கள் இனிமேல் பெயர் குறிப்பிடப்படும் அங்கத்தினர்கள் என அழைக்கப்படும்.

- (1) தேசிய சிறுவர் செயலாளர் காரியாலயத்தின் பணிப்பாளரினால் விதந்துரைக்கப்படும் ஒரு பிரதிநிதி.
- (2) ஊவா மாகாணத்தின் உள்ளூராட்சி ஆணையாளரினால் விதந்துரைக்கப்படும் ஒரு ஆரம்ப பள்ளி ஆசிரியை.
- (3) பதுளை மற்றும் மொனராகலை மாவட்டச் செயலாளர்களினால் அவ்விரு மாவட்டங்களையும் பிரதிநிதித்துவப்படுத்தும் வகையில் விதந்துரைக்கப்படும் ஆரம்ப பிள்ளைப் பருவ அபிவிருத்தி விடயம் தொடர்பான நடவடிக்கைகளில் ஈடுபடும் தொண்டர் (சுயேட்சை) நிறுவனங்களைச் சேர்ந்த பிரதிநிதிகள் (மாவட்டத்துக்கு ஒருவர் வீதம்) இருவர்.
- (4) அமைச்சரினால் விதந்துரைக்கப்படும் முன் பிள்ளைப் பருவ விடயம் தொடர்பாக நன்கு பரிச்சியமுடைய ஒரு பிரதிநிதி என்ற வகையில் பெயரிடப்படும் அங்கத்தினர்களைக் கொண்டதாக அமைய வேண்டும்.

தவிசாளர் மற்றும்  
செயலாளர்.

8. (1) அதிகார தோரணையில் நியமிக்கப்படுகின்ற அங்கத்தினர்களிலிருந்து ஆலோசனைக் குழுவின் தலைவராக ஊவா மாகாணத்தின் கல்விக்குப் பொறுப்பான அமைச்சின் செயலாளர் அமைய வேண்டும். ஆளுநர் அவர்களினால் நியமிக்கப்படுகின்ற தகுதியும் பொருத்தமும் உடைய ஒருவர் இக்குழுவின் செயலாளராதல் வேண்டும்.

அலுவலக நியதிகள்

(2) ஆலோசனைக் குழுவின் ஆயுட்காலம் மூன்று ஆண்டுகளுக்கு மட்டுப்படுத்தப்பட வேண்டும்.

ஆலோசனைக்குழுவின்  
நடப்பெண்கள்.

(3) ஆலோசனைக்குழு கூட்டத்தின் பெரும்பான்மை ஐந்து அங்கத்தினர்களைக் கொண்டு அமைய வேண்டும்.

- (4) பெயரிடப்பட்ட அங்கத்தினர் ஒருவர் இறந்துவிட்டால், இராஜினாமா செய்தால் அல்லது பதவி நீக்கம் செய்யப்பட்டால், அல்லது முன்பதாக பதவி துறந்தால் அன்றி மூன்றாண்டு காலம் பதவி வகித்தல் வேண்டும். ஓர் உறுப்பினரின் பதவிக்காலம்.
- (5) பெயரிடப்பட்ட ஓர் அங்கத்தினர் ஆலோசனைக் குழுவினால் ஏற்றுக்கொள்ளக்கூடிய காரணமொன்று இல்லாது, அறிவிக்காது தொடர்ச்சியாக மூன்று குழுக் கூட்டங்களுக்கு சமூகமளிக்காதுவிட்டால் குறித்த அங்கத்தினர் பதவியை விட்டுச் சென்றதாகக் கருதப்பட வேண்டியதுடன் குழுச் செயலாளரினால் அது குறித்து ஆளுநர் அவர்களுக்கு அறிவித்த பின்னர் அதற்குத் தகுதியுடைய பதிலாளர் ஒருவர் ஆளுநர் அவர்களால் நியமிக்கப்படல் வேண்டும். பதவி வறிதாதல்.
- (6) ஆளுநர் அவர்களால் எச்சந்தர்ப்பத்திலும் ஆலோசனைக் குழுவின் அங்கத்தினர் ஒருவரை எழுத்துமூல அறிவித்தல் வழங்கியதன் பின்னர் பதவியிலிருந்து நீக்கப்பட இயலும். பதவியிலிருந்து விலக்கல்.
- (7) பெயரிடப்பட்ட அங்கத்தினர் ஒருவர் தான் பதவியிலிருந்து இராஜினாமா செய்வதாக ஆளுநர் அவர்களுக்கு எழுத்துமூல அறிவித்தலொன்றை சமர்ப்பிக்க இயலுமாதலுடன், அந்த இராஜினாமாவை ஆளுநர் ஏற்றுக்கொண்டால் தனது பதவியை இராஜினாமா செய்ய இயலும். பதவியை இராஜினாமாச் செய்தல்.
- (8) ஓர் அங்கத்தினர் இறந்து போவதால் இராஜினாமா செய்வதால், பதவி நீக்கம் செய்யப்பட்டால் அல்லது வேறு யாதேனும் காரணத்தினால் பதவி வெற்றிடம் ஒன்று ஏற்படும் வேளையில் ஆளுநர் அவர்களால் 7 (1) (ஆ) பந்தியின் விதிமுறைகளைக் கருத்தில் கொண்டு அவ் அங்கத்தினருக்கு பதிலாக வேறொருவரை நியமிக்க வேண்டும் அவ் அங்கத்தினருக்குப் பதிலாக நியமிக்கப்பட்ட யாராயினும் பதிலாளர் ஒருவரினால் தனக்கு முந்தியவரின் பதவிக்காலத்தில் எஞ்சியிருக்கும் காலத்துக்கு மாத்திரம் பதவி வகிக்க வேண்டும்.
- (9) இக்குழுவின் அங்கத்தினராக ஒரு முறை பெயரிடப்பட்ட ஒருவர் மீண்டுமொரு முறை அங்கத்தினராக பெயரிடப்பட இயலுமாதல் வேண்டும்.
- (9) (1) நியதிச் சட்டத்தின் வேறும் விதிமுறைகளுக்கு இணங்க இக்குழுவை செயற்படச் செய்வதற்கான நடைமுறைகளை ஆலோசனைக் குழு தயாரித்துக்கொள்ளல் வேண்டும். ஆலோசனைக் குழுவை நிர்வகித்தல்.
- (2) ஆலோசனைக் குழு குறைந்தபட்சம் மூன்று மாதங்களுக்கு ஒரு தரமாயினும் கூட வேண்டும். ஆலோசனைக் குழுவைக் கூட்டல்.
10. யாராயினும் ஒரு நபர். ஆலோசனைக் குழுவை கூட்டல்.
- (அ) இலங்கை பிரசை அல்லாதுவிடின் அல்லது பிரசையாயிருத்தல் நிறுத்தப்படின, அல்லது ;
- (ஆ) இலங்கையில் அல்லது வேறொரு நாட்டில் நிலவுகின்ற யாதாயினும் ஒரு சட்டத்தின் கீழ் புத்தி சுயாதீனம் அற்றவர் என அல்லது வங்குறோத்து நிலைக்கு ஆளானவர் என தீர்ப்பளிக்கப்பட்டிருத்தால் ;
- (இ) இலங்கையின் அல்லது வேறொரு நாட்டின் நீதிமன்றம் ஒன்றினால் விதிக்கப்படும் சிறைத் தண்டனையை அனுபவிப்பவராயிருந்தால் அல்லது ஏற்கனவே அனுபவித்திருந்தால் அல்லது ;
- (ஈ) ஓர் ஆலோசனைக் குழு அங்கத்தினராக அவரால் அவரது கருமங்களை ஆற்றும் போது பாதிப்பை ஏற்படுத்தக்கூடிய யாதாயினும் நிதிசார்ந்த அல்லது வேறு தொடர்பினை கொண்டிருக்கிறார் என ஆளுநர் கருதினால் அல்லது ;
- (ஊ) இந்நியதிச் சட்டத்தின் கீழ் ஏதாவது ஒரு குற்றத்திற்கு குற்றவாளி ஆக்கப்பட்டால் ஆலோசனைக் குழுவின் அங்கத்தினர் ஒருவராக நியமிக்கப்படுவதற்கு அல்லது நடவடிக்கை மேற்கொள்வதற்கு தகுதியற்றவராதல் வேண்டும்.
11. ஆலோசனைக் குழுவின் வெற்றிடம் அல்லது அங்கத்தினர் ஒருவரை நியமித்தலில் குறைபாடு காரணமாக குழு மேற்கொள்ளப்படும் தீர்மானம் அல்லது ஆற்றப்படும் காரியம் வலுவற்றதாக முடியாது.
12. ஆலோசனைக் குழுவினால் கீழ்காணும் கருமங்களும் காரியங்களும் நிறைவேற்றப்பட வேண்டும். ஆலோசனைக் குழுவின் கருமங்களும் பணிகளும்.
- (அ) நிலையங்கள் தொடர்பாக உரிய கொள்கை ரீதியான தீர்மானம் மேற்கொள்வதற்கு மற்றும் அவற்றை அமுல்படுத்துவதற்குரிய கட்டளைகளை தயாரித்தல் மற்றும் அக்கட்டளைகளை அமைச்சருக்கு சமர்ப்பித்தல் ;

- (ஆ) நிலையங்களின் நடவடிக்கைகள் தொடர்பான அனைத்து பிரிவுகளினாலும் நிறைவேற்றப்பட வேண்டிய கடமைகளை இனங்காணல் மற்றும் அவை சம்பந்தமான வேலைத்திட்டம் ஒன்றைத் தயாரித்தல், ஆலோசனை வழங்குதல் மீளாய்வு செய்தல், மேற்பார்வை செய்தல் அதற்கான ஆலோசனைகளை இடைக்கிடை வழங்குதல்.
- (இ) ஊவா மாகாண சபையின் அதிகார எல்லைக்கு அமைந்துள்ள பதிவு செய்யப்பட்ட நிலையங்களின் செயற்பாடுகளை மேற்பார்த்தல், நிலையங்களின் பாடங்களுக்குரிய பாடவிதானங்களை தீர்மானித்தல், மாற்றங்களுக்கு உட்படுத்துதல் மற்றும் அதற்கான வேறு கொள்கை ரீதியான தீர்மானங்களை மேற்கொள்ளல் ;
- (ஈ) விசேட கல்வி தேவையுள்ள பிள்ளைகளை அடையாளம் கண்டு அவர்களுக்குப் பொருத்தமான வருங்கால கல்வித் திட்டங்களைத் தயாரித்தல், அவ்வாறான பிள்ளைகளின் பெற்றாரை அறிவுறுத்தல், பிள்ளைகளின் வளர்ச்சிக்குத் தேவையான வேலைத் திட்டங்களை தயாரித்தல் ஆகிய நடவடிக்கைகளை மேற்கொள்ளல்.
- (உ) இந்நியதிச் சட்டத்தின் விதிமுறைகளுக்கு மாறான நடவடிக்கைகளை மேற்கொள்கின்ற, நடத்திச் செல்கின்ற நிலையங்கள் தொடர்பில் எடுக்கவேண்டிய நடவடிக்கைகளைத் தீர்மானித்தல் ;
- (ஊ) நிலையங்களைப் பதிவு செய்தல் தொடர்பாக கிடைக்கப்பெறும் மேன்முறையீடு சம்பந்தமாக பரிசீலனை செய்து உரிய அதிகாரிக்கு தேவையான ஆலோசனைகளை வழங்குதல் ;
- (எ) இந்நியதிச் சட்டத்தின் விதிமுறைகளை நடைமுறைப்படுத்துவது தொடர்பாக உரிய அதிகாரிக்கு பொருத்தமான ஆலோசனைகளை வழங்குதல் ;

பொது  
பாடத்திட்டங்களை  
தயாரித்தல்.

13. ஊவா மாகாணத்தின் அனைத்து, நிலையங்களிலும் பயன்படுத்தவேண்டிய பாடநெறியொன்றினை தேசிய கல்வி நிறுவனத்தின் வழிகாட்டலுக்கு அமைவாக ஆலோசனை குழுவினால் தயாரிக்கப்படவேண்டுவதுடன், குறித்த பாடநெறி அமைச்சரினால் ஏற்றுக்கொள்ளப்பட்ட பின்னர் மாகாணத்தின் அனைத்து நிலையங்களிலும் அமுல்படுத்தப்பட வேண்டும்.

#### பகுதி IV

#### நிலையங்களுக்கான தராதரங்கள்

நிலையங்களில்  
இருக்க வேண்டிய  
ஆகக்குறைந்த  
வசதிகள் .

14. (1) நிலையங்கள் கீழ்க்காணும் அடிப்படையான மற்றும் குறைந்தபட்ச வசதிகளுடன் கூடியனவாக இருத்தல் வேண்டும்:-

- (அ) ஒரு பிள்ளைக்காக குறைந்தபட்சம் பத்து சதுர அடிகளைக் கொண்ட இடப்பரப்பு ஒதுக்கப்பட்டிருத்தல் ;
- (ஆ) இருபத்தைந்து பிள்ளைகளுக்கு ஒன்று வீதம் நீரடைப்பு ( Water - Seal) மலசலகூடத் தொகுதியொன்று அமைக்கப்பட்டிருத்தல் ;
- (இ) கட்டடத்தின் தரை சீமெந்து அல்லது அதுபோன்ற நிலையான மேற்பரப்பினைக் கொண்டதாக இருப்பதுடன் அறையினது பரப்பளவின் 1/7 (ஏழில் ஒன்று) அளவிலான காற்று உள்வரக்கூடியதாக கதவு யன்னல்கள் பொருத்தப்பட்டிருத்தல் ;
- (ஈ) பாதுகாப்புச் சுவரினால் அல்லது பாதுகாப்பு வேலியினால் நிலையத்திற்குரிய காணி நன்கு பாதுகாக்கப்பட்டிருத்தல் ;
- (உ) அதிகாரியின் ஆலோசனைப்படி முதலுதவிப் பெட்டியொன்று பேணப்படுதல் ;
- (ஊ) ஒவ்வொரு நிலையத்திலும் விளையாடுவதற்காக போதியளவு இடமுள்ள முற்றமொன்று இருத்தல் ;

- (எ) சுத்தமான குடிநீர் மற்றும் வேறு தேவைகளுக்காக போதியளவு நீர் வசதி இருத்தல் ;
- (ஏ) ஒவ்வொரு நிலையத்திலும் சாதாரண மாணவர்களுக்காக 20:1 (இருபதுக்கு ஒன்று) என்ற விகிதாசாரப்படியும், விஷேட பிள்ளைகளுக்காக 5:1 (ஐந்துக்கு ஒன்று) என்ற விகிதாசாரப்படியும் ஆசிரிய, ஆசிரியைகளைப் பயன்படுத்துதல் ;
- (ஐ) ஒவ்வொரு நிலையத்திலும் காணி அல்லது வீட்டுத் தோட்டம் மனதைக் கவரக்கூடியதாக அமைக்கப்பட்டிருத்தல் மற்றும் அதிகாரி நிர்ணயிக்கும் விதத்தில் அடிப்படை விளையாட்டு வசதிகளைக் கொண்டதாக இருத்தல் ;
- (ஓ) போதியளவிலான மரத்தளபாடங்கள் இருத்தல் மற்றும் அவை பிள்ளைகளின் உள உற்சாகத் திற்கு ஏற்ற வகையில் மனங்கவர் பார்வைக்குரியனவாக பராமரித்தல் ;
- (ஔ) சமய வழிபாடுகளை மேற்கொள்வதற்கு பொருத்தமான இடமொன்று அமைக்கப்பெற்றிருத்தல் ;
- (ஐ) தீங்கு விளைவிக்கக்கூடிய அல்லது ஆபத்து ஏற்படுத்தக்கூடிய சுற்றாடலுக்குள் நடாத்திச் செல்லப்படுகின்ற அல்லது அவ்வாறான இடத்திலிருந்து நூறு மீற்றர் தூரத்திற்குள்ளான பிரதேசத்தில் நிலையமொன்றை நடாத்திச் செல்லுதல் கூடாது.

15. இந்நியதிச் சட்டம் அமுலுக்கு வரும் திகதிக்கு முன்பிருந்தே மாகாணத்துக்குள் இயங்கி வரும் ஒவ்வொரு நிலையத்தையும் இந்த நியதிச் சட்டம் அமுலுக்குவரும் திகதியிலிருந்து ஒருவருட காலத்திற்குள் மேலே 14 ஆம் பந்தியில் குறிப்பிடப்பட்டுள்ள தராதரங்களுக்கு அமைவாக நடாத்திச் செல்வதற்கு அந்த நிலைய உரிமையாளர்கள், நிர்வாகிகள் நடவடிக்கை எடுக்க வேண்டும்.

தராதரங்கள்.

16. இந்நியதிச் சட்டத்தின் கீழ் பதிவு செய்யப்படுவதற்கான தகுதிகளைப் பெறும் பொருட்டு ஒவ்வொரு நிலையத்தினாலும் பின்பற்றப்பட வேண்டிய தராதரங்கள் எவை என அமைச்சர் அவர்களினால் இடைக்கிடை கட்டளை பிறப்பிக்க இயலும்.

தராதரங்களை காலத்திற்குக் காலம் கட்டளையிட முடியும்.

## பகுதி V

### நிலையங்களைப் பதிவு செய்தல்

17. இந்நியதிச் சட்டம் அமுலுக்கு வந்ததன் பின்னர் மாகாணத்தில் உரிய அதிகாரியின் அங்கீகாரம் இல்லாது ஆரம்ப பிள்ளைப்பருவ அபிவிருத்தி நிலையமொன்று அல்லது பசுந் பாதுகாப்பு நிலையமொன்று அல்லது முன் பள்ளியொன்று அல்லது ஐந்து வயதிற்கு குறைந்த பிள்ளைகளின் உடல், உள அபிவிருத்தி மற்றும் பாதுகாப்பிற்காக நடாத்திச் செல்லப்படுகின்ற யாதாயினும் நிலையமொன்றை நடாத்திச் செல்லவோ அல்லது தாபிக்கவோ இயலாது.

18. இந்நியதிச் சட்டம் வர்த்தமானியில் பிரசுரிக்கப்பட்டு மூன்று மாதங்கள் முடிவடையும் முன்னர், அத் தருணத்தில் மாகாணத்திற்குள் நடாத்திச் செல்லப்படுகின்ற ஒவ்வொரு நிலையத்தினதும் உரிமையாளர் அல்லது முகாமையாளர் அல்லது நிர்வாகி குறித்த நிலையத்தை பட்டியலில் உள்ளடக்குமாறு உரிய அதிகாரியிடம் கோரிக்கைவிட வேண்டும்.

மூன்று மாதங்களுக்குள் பதிவிற்காக விண்ணப்பித்தல் வேண்டும்.

19. இந்நியதிச் சட்டம் வர்த்தமானியில் பிரசுரிக்கப்பட்டு பிரகடனப்படுத்தப்பட்ட பின்னர் அவ்வாறு மூன்று மாதங்களுக்குள் மேலேயுள்ள 18 ஆம் பந்திக்கமைய விண்ணப்பிக்கத் தவறிய யாராயினும் உரிமையாளர் அல்லது முகாமையாளர் அல்லது நிர்வாகியினால், ஏற்றுக்கொள்ளக் கூடியதெனவும் நியாயமானதெனவும் பார்த்த பார்வைக்குத் தெரியும் காரணங்களுடன் விண்ணப்பிக்கும் பட்சத்தில் கடந்துபோன காலத்தைக் கருத்தில் கொண்டு உரிய அதிகாரியினால் யாதேனும் மேலதிக கட்டணத்தை அறவிட்டதன் பின்பு பட்டியலுக்கு உட்படுத்த இயலும்.

பதிவிற்கு தாமதித்தல்.

20. இந்நியதிச் சட்டம் அமுலுக்கு வந்ததன் பின்பு புதிதாக ஆரம்பிக்கப்படும் நிலையங்கள், ஆரம்பிப்பதற்கு முன்னராகவே பதிவு செய்யப்படல் வேண்டும்.

புதிய நிலையங் களை பதிதல்.

21. (1) பதிவு செய்யப்படுவதற்காக விண்ணப்பதாரி உரிய அதிகாரியினால் நிர்ணயிக்கப்படுகின்ற பதிவுக் கட்டணத்தைச் செலுத்த வேண்டும்.

(2) பதிவு செய்வதற்கு தேவையான தகுதிகள் மற்றும் தேவைகள், உரிய படிவங்கள் மற்றும் கட்டணங்கள் தொடர்பாக உரிய அதிகாரியினால் காலத்துக்குக் காலம் பிரகடனப்படுத்தப்பட வேண்டும்.

(3) பதிவு செய்துகொள்ளும் காலத்தை நீடிப்பதற்கும் பதிவு செய்வதற்கு தாமதமாகும் காலத்திற்கும் மேலதிகக் கட்டணமொன்று அல்லது தண்டப்பணம் அறிவிடுவதற்கும் உரிய அதிகாரிக்கு அதிகாரம் உண்டு.

22. (1) மாகாணத்திற்குள் ஐந்து வயதுக்கு குறைவான பிள்ளைகளுக்காக ஏதாயினும் ஒரு வகையில் கல்வி நடவடிக்கைகளை நிறைவேற்றும் நோக்குடன், இந்நியதிச் சட்டம் அமுலுக்குவரும் திகதி வரை நடாத்திச் செல்லப்படுகின்ற ஒவ்வொரு நிலையமும் இந்நியதிச் சட்டத்தின் காரியங்களுக்காக ஆரம்ப பிள்ளைப்பருவ அபிவிருத்தி நிலையமாக அல்லது பகற்பாதுகாப்பு நிலையமாக கருதப்படும்.

(2) சமூக சேவைகள் திணைக்களத்தின் கீழ் செயற்பட்டு வருகின்ற விசேட பிள்ளைகளான ஐந்து வயதுக்குக் குறைவான பிள்ளைகளுக்காக நடைபெறும் பகல் பாதுகாப்பு நிலையங்களும் நன்னடத்தைத் திணைக்களத்தின் கீழ் உள்ள ஆரம்ப பிள்ளைப் பருவ அபிவிருத்தி நிலையங்களும் இந்த நியதிச் சட்டத்தின் கீழ் பதிவு செய்யப்படுதல் வேண்டும்.

23. இந் நியதிச் சட்டத்தின் விதிமுறைகளை மீறி யாதாயினுமொரு நிலையத்தை ஆரம்பிக்கும் அல்லது நிலையத்தை நடாத்திச் செல்லுகின்ற யாராயினும் ஒரு நபர் இந்நியதிச் சட்டத்தின் கீழ் குற்றவாளியாவதுடன், அக்குற்றத்தைச் செய்கின்ற ஒவ்வொரு மாதத்திற்கும் ஐந்து ரூபாவுக்கு மேற்படாத தண்டத்திற்கு உட்படுவார். எவ்வாறாயினும் அந்நபர் அக் குற்றத்தைத் தொடர்ந்து செய்வாராயின் ஆறு மாதங்களுக்குள் நியதிச் சட்டத்தின் 40 ஆவது விதிப்படி நடவடிக்கை மேற்கொள்ளப்பட வேண்டும்.

பதிவை  
நிராகரித்தல்.

24. இந்நியதிச் சட்டம் நடைமுறைக்கு வரும் திகதியன்று ஆரம்ப பிள்ளைப்பருவ அபிவிருத்தி நிலையம் அல்லது ஆரம்ப பள்ளி அல்லது பகல் பாதுகாப்பு நிலையம் என்ற பெயரில் நடாத்திச் செல்லப்படுகின்ற ஏதாவதொரு நிறுவனம் நியதிச் சட்டத்தின் விதிமுறைகளுக்கிணங்க உரிய அதிகாரிக்கு பதிவு செய்வதற்கான கோரிக்கை விடுக்கும் போது அக்கோரிக்கை நியதிச் சட்டத்தின் விதிமுறைகளுக்கு உட்படாததாயின் உரிய அதிகாரியினால் அது பற்றிய காரணங்களைக் காட்டி பதிவு செய்தலை நிராகரிக்கப்பட இயலும்.

(1) அவ்வாறாக நிராகரிக்கப்பட்ட ஒவ்வொரு சந்தர்ப்பத்திலும் அவ்வாறு நிராகரிக்கப்பட்டமைக்கான காரணத்தை பதிவு செய்வதற்காக மனு செய்யப்பட்ட தினத்திலிருந்து ஒரு மாதத்திற்குள் மனுச் செய்த நிறுவனத்தின் உரிமையாளருக்கு அல்லது முகாமையாளருக்கு அல்லது விண்ணப்பதாரிக்கு அறிவிக்கப்பட வேண்டும்.

(2) அவ்வகையான நிராகரிப்பு இடம்பெற்ற போது குறித்த நிறுவனத்தின் உரிமையாளர் அல்லது முகாமையாளரினால் அது குறித்து செயலாளருக்கு பத்து தினங்களுக்குள் மேல் மனு செய்யவியலும்.

(3) அவ்வாறான மேல் மனுவொன்று கிடைக்கப்பெற்ற வேளையில் செயலாளரினால் ஆலோசனைக் குழுவிடம் அதனை சமர்ப்பித்து ஆலோசனைக் குழுவின் பரிசீலனை மற்றும் சிபார்சைப் பெற்று அந்த மேல் மனு தொடர்பில் தீர்மானமொன்றை மேற்கொள்ள வேண்டும்.

(4) நிலையத்தைப் பதிவு செய்தல் சம்பந்தமாக ஆலோசனை குழுவினால் மேற்கொள்ளப்பட்ட தீர்மானம் இறுதியானதாக வேண்டும்.

பதிவேடு, பதிவுச்  
சான்றிதழ் மற்றும்  
இலக்கம்.

25. (1) உரிய அதிகாரியினால் இந்நியதிச் சட்டம் அமுலாகும் தினம் வரையும் நிலையங்களாக நடாத்திச் செல்லப்பட்டு இந்நியதிச் சட்டம் அமுலுக்கு வந்த தினத்தின் பின்னர் நியதிச் சட்டத்தின் விதிமுறைகளுக்கிணங்க பதிவு செய்யப்பட்ட மற்றும் நியதிச் சட்டம் நடைமுறைக்கு வந்த தினத்தின் பின்னர் பதிவு செய்யப்பட்டு புதிதாக ஆரம்பிக்கப்பட்ட நிலையங்கள் தொடர்பில் பதிவு பட்டியலொன்று, குறித்த நிலையங்களின் முகவரிகள், நிலையங்களை நடாத்திச் செல்கின்ற நபர்களின் பெயர்கள், முகவரிகள் மற்றும் தேவையென உரிய அதிகாரியினால் நிர்ணயிக்கப்படும் விபரங்களையும் உள்ளடக்கியதாகப் பேணப்பட வேண்டும்.



(2) உரிய தராதரத்தினைக் கொண்ட ஒவ்வொரு நிலையமும் உரிய அதிகாரியின் பதிவு செய்யப்பட வேண்டும் என்பதுடன் அதற்கான இலக்கத்துடன் கூடிய ஒரு சான்றிதழ் வழங்கப்பட வேண்டும்.

(3) குறித்த சான்றிதழானது இச்சட்டத்தின் காரியங்களுக்கான செல்லுபடியாகும் சட்டரீதியான ஓர் ஆவணமாக கருதப்படல் வேண்டும்.

#### பகுதி VI

#### நிலையங்களின் வள நபர்களுக்குத் தேவையான தகைமைகள் மற்றும் பயிற்சிகள்

26. (1) இந்நியதிச் சட்டம் நடைமுறைக்கு வரும் தினத்தில் நிலையங்களிலுள்ள பிள்ளைகளின் அறிவு, திறன், மனப்பாங்கு, அறிவு வளர்ச்சியை ஏற்படுத்தும் காரியத்தில் ஈடுபட்டுள்ள இனிமேல் “வளங்கள்” என அழைக்கப்படும் ஆசிரிய, ஆசிரியைகள், ஆலோசகர்கள் நிர்வாகிகள், உதவியாளர்கள் உட்பட அக்காரியத்தில் ஈடுபட்டுள்ள எந்தவொரு நபரும் குறைந்தபட்சம் இலங்கைப் பரீட்சைகள் திணைக்களத்தினால் நடாத்தப்படுகின்ற கல்விப் பொதுத் தராதரப்பத்திர (சா/த) பரீட்சையில் சிங்கள மொழி, கணிதம் உட்பட ஆறு பாடங்களில் சித்தியடைந்திருத்தல் அல்லது ஆலோசனைக் குழுவினால் ஏற்றுக்கொள்ளப்படுகின்ற நிறுவனமொன்றினால் நடாத்தப்பட்ட ஆரம்ப பிள்ளைப் பருவ அபிவிருத்திக் கல்வி தொடர்பிலான பயிற்சி நெறியை பயின்றிருத்தல் வேண்டும்.

வள நபர்களின் கல்வித் தகைமைகள்.

(2) நியதிச் சட்டம் நடைமுறைக்குவரும் தினத்தின் பின்னர் ஆரம்பிக்கப்படும் நிலையங்களில் சேவையாற்றுகின்ற வளவாளர்கள் இலங்கைப் பரீட்சைகள் திணைக்களத்தினால் நடாத்தப்படும் க.பொ.த. (உ/தரம்) பரீட்சையில் முன்று பாடங்களில் சித்தியடைந்திருத்தல் வேண்டும்.

27. இந்நியதிச் சட்டம் நடைமுறைக்கு வரும் தினத்தன்று நடாத்திச் செல்லப்பட்ட நிலையங்களில் சேவையில் ஈடுபட்டிருந்த வளநபர்கள் கல்விப் பொதுத் தராதரப்பத்திர சாதாரண தரப்பரீட்சையில் மேற்கூறப்பட்ட தகைமையை பூர்த்தி செய்யாதிருந்தால் நியதிச் சட்டம் நடைமுறைக்கு வந்த தினத்திலிருந்து இரண்டு வருடங்களில் குறித்த பரீட்சையில் சித்தியடைதல் அல்லது அதிகாரியினால் நடாத்திச் செல்லப்படுகின்ற ஆரம்ப பிள்ளைப் பருவ அபிவிருத்தி தொடர்பான கற்கை நெறியொன்றினை பயின்ற சித்தியடைய வேண்டும்.

தகைமைகள் பூர்த்திசெய்ய தரப்படும் காலப்பகுதி.

28. மேற்குறித்தவாறு அடிப்படைக் கல்வித் தகைமைகள் இல்லாத, அதிகாரியினால் நிர்ணயிக்கப்படும் காலத்திற்குள் அடிப்படைக் கல்வித் தகைமையினை அடையத் தவறும் வளநபர்களாகக் கடமையாற்றும் நபர்களை குறித்த கடமைகளிலிருந்து விலகிக்கொள்ளுமாறு கட்டளையிட அதிகாரிக்கு அதிகாரம் உண்டு. அவ்வாறான கட்டளை ஒன்று கிடைக்கப்பெற்ற எந்த வளநபரும் அக்கட்டளையை மீறுதல் இந்நியதிச் சட்டத்தின் கீழ் குற்றமாகும்.

தகைமையற்றவர் சளை விலக்கல்.

29. (1) இந்நியதிச் சட்டம் நடைமுறைக்கு வரும் தினத்தன்று யாதாயினும் ஒரு நிலையத்தில் கடமைகளில் ஈடுபட்டிருக்கும் அனைவரும் இந்நியதிச் சட்டம் நடைமுறைக்கு வரும் தினத்திலிருந்து ஆறு மாதங்களுக்குள் தம்மைப் பதிவு செய்துகொள்ளுமாறு அதிகாரிக்கு விண்ணப்பிக்க வேண்டும்.

வள நபர்களை பதிவுசெய்தல்.

(2) அவ்வாறு விண்ணப்பிக்கும் வளநபராக கடமையாற்றும் நபரொருவர் நியதிச் சட்டத்தின் விதிமுறைக்கிணங்க தகுதிகளைப் பூர்த்தி செய்திருந்தால் அதிகாரியினால் அதற்கென பேணப்படுகின்ற ஆவணத்தில் அவ்வாறானவர்களின் விவரங்களைப் பதிவு வைத்தல் வேண்டுமென்பதுடன், அந் நபர் ஒரு வளவாளர் என உறுதிப்படுத்தும் அடையாள அட்டை ஒன்றினையும் வழங்க வேண்டும்.

(3) அதிகாரியிடம் பதிவு செய்துகொள்ளாத யாரொருவரும் எந்த நிலையத்தில் வளவாளராக கடமை புரியக்கூடாது என்பதுடன், அந்த சரத்துக்கு மாறாக நடவடிக்கை மேற்கொள்ளும் ஒருவர் நியதிச் சட்டத்தின் கீழ் குற்றம் இழைப்பவராவார்.

30. ஆரம்பபிள்ளைப்பருவ அபிவிருத்திக் கடமைகளில் ஈடுபடும் வளவாளர்களைப் பயிற்றுவிக்கும் காரியத்தில் ஈடுபடுகின்ற ஊவா மாகாணத்திற்குள் அமைந்துள்ள அனைத்து பயிற்சி நிறுவனங்களும் (தேசிய மட்டத்திலான அரசாங்க நிறுவனங்கள் தவிர) அதிகாரியிடம் பதிவு செய்துகொள்ளல் வேண்டும் என்பதுடன் அது தொடர்பில் அதிகாரியினால் வழங்கப்படும் பதிவுச் சான்றிதழைப் பெற்றுக்கொள்ள வேண்டும். அவ்வாறான பதிவுச் சான்றிதலொன்றைப் பெற்றுக்கொள்ளாது அது போன்ற நிறுவனமொன்றை நடாத்திச் செல்லுதல் நியதிச் சட்டத்தின் கீழ் குற்றமாகும்.

பதிவு செய்யப் படாமல் வள நபர் களாக செயற்பட முடியாது.

பயிற்சி நிறுவகங்  
கள் பதிவு செய்  
யப்படல்  
வேண்டும்.

31. நிலையங்களின் வளவாளர்களைப் பயிற்றுவதற்காக முறையான செயற்திட்டமொன்று அதிகாரியினால் ஒவ்வொரு வருடமும் தயாரித்து அங்கீகாரத்துக்காக ஆலோசனைக் குழுவிடம் சமர்ப்பித்தல் வேண்டும்.

பயிற்சியில் பங்கு  
கொள்வோரை  
விலக்கும்  
தத்துவம்.

32. ஆலோசனை குழுவினால் ஒழுங்கு செய்யப்படும் பயிற்சிகளுக்கு சமூகமளிக்காத வளவாளர்களை நிலையங்களில் சேவையாற்றுவதிலிருந்து விலக்கிக் கொள்ளுமாறு கட்டளையிடுவதற்கு அதிகாரிக்கு அதிகாரம் உண்டு. அவ்வாறான கட்டளையைப் பெற்ற வளவாளர்கள் தொடர்ந்தும் சேவையில் ஈடுபடுதல் அல்லது சேவையில் ஈடுபடுத்தப்படுதல் நியதிச் சட்டத்தின் கீழ் குற்றமாகும்.

பயிற்சியைக்  
கட்டாயப்படுத்துதல்.

33. நிலையங்களிலுள்ள பிள்ளைகளின் பெற்றாரை அறிவுறுத்துவதற்காக ஆலோசனைக் குழுவின் ஆலோசனையுடன் முறையானதொரு திட்டம் அதிகாரியினால் தயாரிக்கப்பட்டு, நடைமுறைப்படுத்தப்படல் வேண்டும்.

## பகுதி VII

### பொதுவான விதிமுறைகள்

அமைச்சரவர்களினால்  
கட்டளைகள்  
பிறப்பிக்க முடியும்  
என்பது.

35. (1) நிர்ணயிக்கப்பட வேண்டுமென இந்நியதிச் சட்டத்தின் மூலம் தீர்மானிக்கப்பட்ட கட்டளைகளை விதிப்பதற்கு இந்நியதிச் சட்டத்தின் ஊடாக அதிகாரம் வழங்கப்பட்டுள்ள அல்லது தேவைப்படக்கூடிய அனைத்து விடயங்கள் சம்பந்தமாயும் அமைச்சரினால் நிபந்தனைகள் அல்லது கட்டளைகள் பிறப்பிக்கப்படலாம்.

(2) அமைச்சரினால் பிறப்பிக்கப்படும் ஒவ்வொரு நிபந்தனையும் அல்லது கட்டளையும் வர்த்தமானியில் பிரசுரிக்கப்படும் திகதியிலிருந்து அல்லது அக்கட்டளையில் உறுதியாக குறிப்பிடப்படக்கூடிய ஏதாவது பிந்திய திகதியிலிருந்து நடைமுறைப்படுத்தப்பட வேண்டும்.

(3) அமைச்சரினால் பிறப்பிக்கப்படும் ஒவ்வொரு நிபந்தனையும் அல்லது கட்டளையும் வர்த்தமானியில் பிரசுரிக்கப்பட்டதன் பின்னர் இயன்றளவு விரைவில் அங்கீகாரத்துக்காக மாகாண சபையிடம் சமர்ப்பிக்கப்படாத கட்டளை, அவ்வாறு அங்கீகாரம் பெறாத தினத்திலிருந்து குறித்த நிபந்தனையின் அல்லது கட்டளையின் கீழ் முன்னர் ஆற்றப்பட்டு வந்த செயல்களுக்கு அதனால் பாதிப்பு ஏற்படாத வகையில் நிராகரிக்கப்பட்டதாகக் கருதப்பட வேண்டும்.

(4) யாதாயினுமொரு நிபந்தனை அல்லது கட்டளை நிராகரிக்கப்பட்டதாக கருதப்படும் திகதி தொடர்பான அறிவித்தல் வர்த்தமானியில் பிரசுரிக்கப்படல் வேண்டும்.

(5) மேலே கூறப்பட்ட (1) சரத்தின் கீழ் அமைச்சரினால் பிறப்பிக்கப்படும் நிபந்தனைகள் அல்லது கட்டளைகள் மாகாண சபையினால் அங்கீகரிக்கப்பட்டதன் பின்னர் அவை இந்நியதிச் சட்டத்தின் மூலமாக பிறப்பிக்கப்பட்ட ஒன்றாக வலுப்பெற வேண்டும்.

36. இந்நியதிச் சட்டத்தின் கருமங்களை நிறைவேற்றுவதற்கு அவசியமென அமைச்சர் அவர்கள் கருதுகின்ற யாராயினும் ஒருவரின் சேவையை ஒரு குறித்த காலத்திற்கு பெறலாம் என்பதுடன் ஆளுநர் அவர்கள் நிர்ணயிக்கும் ஒரு கொடுப்பனவை அதற்காக அந்நபருக்கு வழங்கலாம்.

நிலையங்களுக்கு  
வருடாந்தம்  
ஊக்குவிப்பு  
கொடுப்பனவுகள்.

37. ஆலோசனைக் குழுவின் அங்கீகாரத்தின் பேரில் அதிகாரியினால் வருடாந்த கொடுப்பனவொன்று பதிவு செய்யப்பட்ட நிலையங்களுக்கு வழங்கப்படலாம்.

38. ஆளுநர் அவர்களால் அல்லது அமைச்சர் அவர்களால் அல்லது ஆலோசனைக் குழுவினால் அல்லது செயலாளரினால் அல்லது முகாமையாளரினால் அதிகாரிக்கு யாதாயினுமொரு கட்டளை, ஆலோசனை, வழிகாட்டல் மேற்கொள்ளப்பட்டால் அதன்படி செயற்படுவதற்கு அல்லது யாதாயினுமொரு அறிக்கையை அல்லது ஆவணத்தைப் பெற்றுத்தருமாறு கேட்கப்பட்டால் அதனைப் பெற்றுக்கொடுப்பதற்கு அதிகாரியானவர் நடவடிக்கை எடுக்க வேண்டும்.

குற்றங்களும் தண்டனைகளும்

சட்டவிதிகளை  
மீறுதல் மற்றும்  
கடமைகளுக்கு  
இடையூறு  
பண்ணல் .

குற்றங்களுக்கான  
தண்டனை .

நீதிமன்ற  
பணிகள் .

“முகாமையாளர்கள்” என்பதால் நிலையங்களை நடாத்தி செல்கின்ற இணைப்பாளர்கள், உரிமையாளர்கள் மற்றும் நிர்வாகிகளும் ;

“விசேட பிள்ளைகள்” என்பதனால் நிலையங்களுக்கு போகவேண்டிய வயதிலுள்ள பார்வைக் குறைபாடு, கேட்டல் குறைபாடு, உடல் ஊனம் உடைய மற்றும் மெதுவாக மனவளர்ச்சி பெறும் பிள்ளைகள் போன்ற விசேடமான பிள்ளைகளும்;

“நிலையங்களை நடாத்திச் செல்பவர்” என்பதனால் நிலையங்களை நடாத்திச் செல்லுகின்ற நபர், இணைப்பாளர் அல்லது தொண்டர் நிறுவனம் அல்லது கூட்டுத்தாபனம் நிறுவனமும்;

“நிர்ணயிக்கப்பட்ட தினம்” என்பதனால், இந்நியதிச் சட்டம் ஆளுநர் அவர்களினால் அங்கீகரிக்கப்பட்ட திகதியும் கருதப்படும்.

45. இந்நியதிச் சட்டத்தின் சிங்களம், தமிழ் அல்லது ஆங்கிலம் ஆகிய மொழிச் சொற்களுக்கிடையில் யாதாயினும் ஒவ்வாமை காணப்பட்டால், அத்தருணத்தில் சிங்கள மொழிச் சொல்லே வலுவுடையதாகத் வேண்டும்.